




गुरुवार को मकर संक्रांति पर कार्यालयों में अवकाश होने के कारण चिड़ियाघर में बड़ी संख्या में दर्शक पहुंचे। इस दौरान बच्चे को बाड़े में जानवर को दिखाती महिला, अपने-अपने बाड़े में धूप का आनंद लेते बाघ, शेर और शेरनी।



अमृत विचार

शहर में आज



- माध्यमिक विद्यालयों में विद्यार्थियों द्वारा मीम बनाने की प्रतियोगिता- 10:00 बजे से।
- भारतीय प्रबंधन संस्थान लखनऊ में विकसित भारत और तीसरी आर्थिक शक्ति विषय पर एक दिवसीय कार्यशाला- 10:00 बजे।
- अनफिट स्कूली वाहनों व हाईवे पर खड़े वाहनों के खिलाफ परिवहन विभाग का अभियान- 11:00 बजे से।
- इंदिरा नगर स्थित विकास भवन में जिलाधिकारी की अध्यक्षता में प्रधानमंत्री आवास योजना ग्रामीण की जिला स्तरीय समिति की बैठक- 12:30 बजे से।

पाठक/आयोजक अपने कार्यक्रम की सूचना हमें lko.editor@amrritvichar.com और वाट्सएप नंबर 9455224760 पर भी भेज सकते हैं।

सिटी ब्रीफ

रेस्टोरेंट में नूडल्स में निकला कॉकरोच

अमृत विचार, लखनऊ: अलीगंज के एक चर्चित रेस्टोरेंट में बेटी का जन्मदिन मना रहे एक परिवार की प्लेट में कॉकरोच निकल आया, जिससे ग्राहक सकते में आ गए। जन्मदिन की खुशी पल भर में गुस्से में तब्दील हो गई। परिवार का आरोप है कि यदि समय रहते कॉकरोच न दिखाता तो स्वास्थ्य के लिए खतरा हो सकता था। दरअसल विकास नगर निवासी आशुतोष अपनी बेटी का जन्मदिन मनाने बुधवार को अलीगंज स्थित एक रेस्टोरेंट पहुंचे थे। बच्चों के लिए नूडल्स का ऑर्डर दिया गया। जैसे ही नूडल्स परोसा जाने लगा उसमें कॉकरोच मिला। कॉकरोच देखते हुए बच्चे सभम गए। आशुतोष ने इसकी शिकायत मैनेजर से की लेकिन उसने मामला टालने की कोशिश की। मैनेजर ने कहा कि दूसरा ऑर्डर लेकर मामले को खत्म कर दें। इस पर परिवार के नाराज हो गए। बाद में मैनेजर ने माफी मांगी। आशुतोष ने मामले की शिकायत खाद्य सुरक्षा एवं औषधि प्रशासन विभाग (एफएसडीए) से की है।

सीएचसी भेजी गई नमी वाली दवाएं

अमृत विचार, लखनऊ: मेडिकल कॉर्पोरेशन से नमी वाली दवाएं सीएचसी पर भेजी दी गई हैं। इन दवाओं का रैपर खोलने पर वह टूटकर बिखर रही हैं। मरीज इसकी शिकायत केंद्रों पर दर्ज करा रहे हैं। सीएमओ का कहना है दवाओं में नमी की शिकायत है तो केंद्र प्रभारी पर भेजे तो उन दवाओं को वापस कराया जाएगा। मरीजों की ओर से कई दवाओं में नमी की शिकायत दर्ज कराई जा रही है। नमी लगी दवाओं का असर भी कम हो रहा। मेडिकल कॉर्पोरेशन से सिप्रोफ्लोक्सीन बैच नंबर जीटी 31183 है। पेट की दवा मैट्रोनिडाजोल 400 मिग्रा है। दोनों दवाओं में नमी की शिकायत है। त्रिवेणी नगर पीएचसी पर दवा लेने गए मरीज दुर्गेश ने बताया कि डॉक्टर ने मर्ज के आधार पर दो दवाएं दी थीं। दोनों दवाओं का रैपर खोलते ही टूट रही हैं। इसकी शिकायत भी केंद्र प्रभारी से की मगर उन्होंने यही दवा आपूर्ति होने की बात कही। मरीजों का आरोप है दवाओं को नियमित तापमान में नहीं रखा जाता है। इससे उनमें नमी आती है। सीएमओ डॉ. एनबी सिंह का कहना है दवाओं की गुणवत्ता की जांच कराई जाएगी। जांच में दवाओं में नमी मिली तो उन्हें वेयर हाउस में वापस कराया जाएगा।

होटल-रेस्टोरेंट, अस्पतालों का लाइसेंस शुल्क नहीं बढ़ेगा

व्यापारियों के विरोध पर नगर निगम प्रशासन ने वापस लिया निर्णय

इस तरह बढ़ना था लाइसेंस शुल्क			
मदवार प्रस्ताव	निर्धारित दरें	प्रस्तावित नई दरें	
नर्सिंग होम, अस्पताल 50 बेड तक	7500	15000	
नर्सिंग होम, अस्पताल 51 से 100 बेड तक	15000	30000	
नर्सिंग होम, अस्पताल 101 से 250 बेड तक	20000	40000	
नर्सिंग होम, अस्पताल 251 से 500 बेड तक	35000	70000	
पैथालॉजी	5000	10000	
डायग्नोस्टिक सेंटर, एक्सरे, अल्ट्रासाउंड	10000	20000	
आयुर्वेदिक, यूनानी, होम्योपैथिक क्लीनिक	4000	8000	
होटल, गेस्ट हाउस 20 बेड तक	2000	10000	
होटल, गेस्ट हाउस 20 बेड से ऊपर	3000	15000	
रेस्टोरेंट, जलपान गृह	2000	10000	
मॉडल शॉप	60000	85000	

कार्यालय संवाददाता लखनऊ

अमृत विचार : होटल-रेस्टोरेंट और अस्पताल-नर्सिंग होम के लाइसेंस शुल्क में बढ़ोतरी नहीं की जाएगी। व्यापारियों के भारी विरोध के कारण नगर निगम प्रशासन ने कदम पीछे हटा लिए हैं। अब 29 जनवरी को होने वाली नगर निगम सामान्य सदन की प्रस्तावित बैठक में इस प्रस्ताव पर चर्चा कर आगे का निर्णय लिया जाएगा।

14 दिसंबर 2025 को नगर निगम ने नोटिफिकेशन जारी करके लाइसेंस शुल्क की प्रस्तावित दरों पर 28 दिसंबर तक आपत्तियां मांगी थीं। 1 अप्रैल 2026 से इसे लागू किया जाना था। इसमें 2 से 5 गुना तक शुल्क बढ़ाया जाना था। इसका प्रस्ताव भी नगर निगम सदन में पारित हो गया था। लगभग 22 प्रकार के लाइसेंस शुल्क में बढ़ोतरी की तैयारी की थी इसके लागू होने निगम की लाइसेंस शुल्क से आय में दो गुना से अधिक बढ़ोतरी हो सकती थी। किंतु लखनऊ व्यापार मंडल सहित अन्य व्यापारी संगठनों ने लाइसेंस शुल्क बढ़ोतरी के प्रस्ताव के विरोध में आंदोलन शुरू कर दिया। संगठनों ने नगर निगम मुख्यालय पर भी धरना-प्रदर्शन कर प्रस्ताव निरस्त करने की मांग की थी। महापौर सुषमा खर्कवाल के आशवासन पर धरना समाप्त किया था।

अनंत नगर में भूखंडों के पंजीयन का आज अंतिम दिन

■ अमृत विचार, लखनऊ: मोहान रोड स्थित अनंत नगर आवासीय योजना के भूखंडों का पंजीकरण कराने की 16 जनवरी आखिरी तारीख है। जो लोग पंजीयन नहीं करा पाए उनके लिए आज भर का मौका है। इसके बाद लॉटरी से 637 भूखंडों का आवंटन किया जाएगा। एलडीए उपाध्यक्ष प्रथमेश कुमार ने बताया कि अनंत नगर योजना का विकास 785 एकड़ क्षेत्रफल में अंतरराष्ट्रीय मानकों के अंतर्गत ग्रिड पैटर्न पर किया जा रहा है। तीसरे चरण में पांच श्रेणी के कुल 637 भूखंडों का पंजीकरण खोला गया था। 16 जनवरी आखिरी तारीख है। इसमें 450 वर्गमीटर के 41, 288 वर्गमीटर के 224, 200 वर्गमीटर के 225, 162 वर्गमीटर के 90 और 112.5 वर्गमीटर क्षेत्रफल के 57 भूखंड शामिल हैं। योजना में उत्कृष्ट सड़कों का नेटवर्क, 130 एकड़ में ग्रीन स्पेस, स्वच्छ जल आपूर्ति, भूमिगत लाइनों से निर्बंध विद्युत आपूर्ति, ईवी चार्जिंग स्टेशन, सामुदायिक केंद्र, सॉलिड वेस्ट मैनेजमेंट, जैरो लिविड डिस्चार्ज जैसे सुविधाएं विकसित की हैं।

आवास विकास में परिषद दिवस आज

■ अमृत विचार, लखनऊ: आवंटियों की समस्याओं के समाधान के लिए आवास विकास परिषद में प्रत्येक माह के तीसरे गुरुवार को जोन स्मर पर होने वाला परिषद दिवस शुक्रवार को होगा। आवास विकास मुख्यालय, कानपुर, आगरा, मेरठ, मुरादाबाद, वाराणसी एवं गोरखपुर में आयोजन किया जाएगा। अपर आवास आयुक्त एवं सचिव डा. नीरज शुक्ला ने बताया कि आवंटि सुबह 10 से दोपहर 2 बजे तक उपस्थित होकर अपनी समस्याओं का समाधान करा सकते हैं।

गुरुवार रही सबसे सर्द रात, पारा 5.5 डिग्री पहुंचा

अमृत विचार, लखनऊ : राजधानी में गुरुवार को सीजन की सबसे ठंडी रात रही। न्यूनतम तापमान 5.5 डिग्री सेल्सियस रिकार्ड किया गया, जो सामान्य से करीब 1.6 डिग्री कम था। अधिकतम तापमान 20.7 डिग्री सेल्सियस रहा। मौसम विभाग ने 19 जनवरी तक सुबह राजधानी और आस-पास घना कोहरा छाये रहने की चेतावनी जारी की है। पश्चिमी विक्षोभ के कारण आगामी दिनों में न्यूनतम तापमान में धीरे-धीरे बढ़ोतरी होने के साथ शीत लहर में सुधार की संभावना है। 18 और 19 जनवरी को कहीं-कहीं बादल छाये रहेंगे और छिटपुट बूंद-बांदी के आसार है।

हिंदी में डब होगी बाक्स ऑफिस पर धूम मचाने वाली फिल्म लालो

1.10 करोड़ में बनी गुजराती फिल्म ने छह दिन में कमाए 120 करोड़

कार्यालय संवाददाता, लखनऊ

अमृत विचार: महज 1.10 करोड़ में नौजवानों द्वारा बनाई गई फिल्म लालो ने गुजराती बॉक्स ऑफिस पर सारे रिकार्ड तोड़ छह दिन में 120 करोड़ रुपये कमा लिए। गुरुवार को लखनऊ में पत्रकारों से चर्चा में लेखक निर्देशक अंकित साखिया ने कहा कि पहली फिल्म को ही ऐसी जबरदस्त सफलता मिलेगी ये सोचा नहीं था। बताया कि 9 जनवरी को एक साथ 600 सिनेमाघरों में फिल्म रिलीज की गई थी। निर्देशक के साथ कलाकार श्रुधद गोस्वामी और करण जोशी भी थे।

अंकित साखिया ने बताया कि इस फिल्म की हिन्दी डबिंग वह रिलीज कर रहे हैं, आने वाले दिनों में अन्य क्षेत्रीय भाषाओं में इसे डब किया जाएगा। बताया कि फिल्म श्रीमद्भागवत पर आधारित है। इसके शीर्षक लालो का लड्डू गोपाल। फिल्म में मेहनत के रास्ते पर चलने वालों की आम आदमी की सूरत में मदद

लखनऊ की मेहमाननवाजी बेमिसाल

■ अभिनेता करण जोशी ने कहा कि लखनऊ की मेहमाननवाजी बेमिसाल है। खाने से लेकर लोगों तक सब कुछ आपाजपन देता है। उन्होंने बताया कि फिल्म लालो - कृष्ण सदा सहायते की आत्मा है लालो। एक साधारण पारिवारिक व्यक्ति और रिवंशा चालक, जो जीवन की कठिनाइयों और अपने अतीत की छाया से जूझ रहा है। परिस्थितियां उसके नियंत्रण से बाहर जाती दिखती हैं और उसका संसार भीतर और बाहर दोनों स्तरों पर बिखरने लगता है। तभी जीवन एक अप्रत्याशित मोड़ लेता है, जब उसका सामना दैवीय शक्ति से होता है।

करते हुए कृष्ण जी दिखाई देते हैं। लीक से हटकर बनी इस फिल्म के बारे में अंकित साखिया ने कहा कि हमने तो फिल्म में वही दिखाया जो दादी-नानी से सुना लेकिन दर्शकों से जो वापस मिला वह भगवान के प्रसाद के सिवाय कुछ नहीं है। उन्होंने बताया कि फिल्म में कृष्ण हमारे जैसे दिखेंगे, वह समझाते हैं,



निर्देशक अंकित के साथ श्रुधद व करण।

डांटते हैं और रास्ता दिखाते हैं। फिल्म के अभिनेता श्रुधद गोस्वामी ने बताया कि लखनऊ ने तो मेरा दिल जीत लिया। यहां की गर्मजोशी, स्वादिष्ट चाट और अनगिनत कप चाय। वेव मॉल में हमारे प्रशंसकों से मिलना बेहद खास रहा। जिन्होंने पूरे दिल से हमारी फिल्म देखी और अपार प्रेम दिया।



लामार्टिनियर गर्ल्स कॉलेज के पास खुदी पड़ी सड़क।

अमृत विचार

स्कूल के पास खोद कर छोड़ दी सड़क

■ अमृत विचार, लखनऊ: सीएम ग्रिड योजना के तहत हजरतगंज स्थित केडी सिंह बाबू स्टेडियम से लेकर लामार्टिनियर गर्ल्स कॉलेज तक सड़क दोनों ओर खोदकर छोड़ दी गई है। सड़क के दोनों मिट्टी और निर्माण सामग्री से दिन भर जाम लग रहा है। केडी सिंह बाबू स्टेडियम के पास महात्मा गांधी मार्ग से नेशनल कॉलेज तिराहे तक सड़क निर्माण के लिए ठेकेदार ने यातायात विभाग की अनुमति के बिना काम शुरू कर दिया था। जाम लगने के कारण यातायात विभाग ने काम रुकवा दिया था। एक महीने बाद यातायात विभाग ने शाम 4 से सुबह 6 बजे तक काम करने की अनुमति दी थी, तब स्कूल बंद थे। ठेकेदार ने काम धीमा करवाया, अभी तक लगभग 200 मीटर ही सड़क खोद पाया है। स्कूल के बच्चों, अभिभावकों और राहगीरों को जाम से जूझना पड़ रहा है।

सिटी ब्रीफ

जालसाज ने युवक से ऐंठे 96 हजार

अमृत विचार, लखनऊ : पारा में कॉल पर सीबीआई अधिकारी बताकर जालसाज ने एक व्यक्ति से 96,500 ऐंड लिए। पीड़ित की तहरीर पर पारा पुलिस ने रिपोर्ट दर्ज कर ली है। सूर्यनगर निवासी सुधीर शर्मा ने बताया कि कुछ समय पहले उनके पास एक फोन आया। फोन करने वाले ने खुद को सीबीआई अधिकारी बताया और कहा कि उनके खिलाफ थाने में केस दर्ज है। अगर बचना है तो रुपये देने होंगे। आरोप है कि उन्हें डरा धमका कर सात बार में 96,500 रुपये ट्रांसफर करा लिए गए। टगी का पता चलने पर पीड़ित ने साइबर क्राइम सेल के साथ पारा थाने में तहरीर दी। इस्पेक्टर पारा सुरेश सिंह ने बताया कि तहरीर के आधार पर रिपोर्ट दर्ज कर ली गयी है। साइबर क्राइम सेल की मदद से जांच की जा रही है।

मंदिर में छत्र व रुपये चोरी मामले मेंरिपोर्ट

अमृत विचार, लखनऊ : मोहनलालगंज के मुरलीनगर में दुर्गा माता मंदिर में साधु वेश में मूर्ति पर लगे चांदी के छत्र और रुपये चोरी करने के मामले में पुलिस ने गुरुवार को रिपोर्ट दर्ज कर ली है। बुधवार को मंदिर के पुजारी ने अज्ञात के खिलाफ तहरीर दी थी। अलुआईयू की टीम ने मंदिर के व्यवस्थापक से संपर्क कर जानकारी जुटाई है। मुरलीनगर में सफेद रंग के कपड़े पहने साधुवेश में आये चोर ने मंदिर का गेट खोल कर दुर्गा माता की मूर्ति पर लगा चांदी का छत्र व वहां रखी नकदी उठा ले गया था। पुलिस ने आस-पास के कैमरों की रिकार्डिंग खंगाली, जिसमें वही व्यक्ति बिना मॉस्क के एक घंटे बाद दोबारा मंदिर के पास वापस आते हुए नजर आया है।

विधवा की झोपड़ी में लगायी आग, पीटा

अमृत विचार, लखनऊ : मोहनलालगंज के गणेश खेड़ा इलाके में कुछ लोगों ने एक विधवा महिला की झोपड़ी में आग लगा दी। महिला ने गांव के कुछ लोगों पर आग लगाने का आरोप लगाया तो उनकी पीटाई कर दी गयी। पुलिस ने महिला की तहरीर पर रिपोर्ट दर्ज कर ली है। बुधवार की देर शाम मनेश खेड़ा में कुछ लोगों ने विधवा रेखा रावत की झोपड़ी में आग लगा दी। पीड़िता ने गांव की ही सरला व विमला के खिलाफ आग लगाने का आरोप लगाया। जिसके बाद उन लोगों ने उसकी पीटाई की।

ड्रोन सर्वे में रोटरी पर बहाल मिला यातायात

अमृत विचार, लखनऊ : ग्रीन कॉरिडोर के तहत समतामूलक, निशातगंज और हनुमान सेतु पर कभी रोटरी बंन रही है। जहां से चारों दिशा से आने वाले वाहन मुड़कर एक दूसरे लेन पर जाएंगे। ऐसे में भविध्य में तीनों रोटरी पर जाम की आशंका जताई गई। लखनऊ विकास प्राधिकरण ने संज्ञान लेकर पीक आवर में ड्रोन सर्वे कराया तो यातायात सुचारू रूप से चलता मिला। इससे रोटरी व अन्य निर्माण कार्य और तेज हो गए। ग्रीन कॉरिडोर परियोजना के द्वितीय चरण के अंतर्गत पक्का पुल से समतामूलक चौक तक बंधा राई, 6- लेन ब्रिज, पलाईऔवर एवं आरओबी का निर्माण चल रहा है। इसके अंतर्गत समतामूलक, निशातगंज और हनुमान सेतु पर तीन नयी रोटरी बन रही है। जहां से चारों दिशा से आने वाले वाहन मुड़कर एक दूसरे लेन पर जाएंगे। ऐसे में भविध्य में तीनों रोटरी पर जाम की आशंका जताई गई। इसका उपाध्यक्ष प्रभेश कुमार ने संज्ञान लेकर पीआईयू और यातायात पुलिस के सुझावों के क्रम में हनुमान सेतु रोटरी का ड्रोन सर्वे कराया। लगातार दो दिन तक पीक आवर्स में सुबह 10 से शाम 6 बजे तक सर्वे में रोटरी पर यातायात बिना बाधा के संचालित पाया।

सात के खातों से उड़ाए 7.48 लाख

अमृत विचार, लखनऊ : साइबर जालसाज ने दरोगा व बुजुर्ग समेत सात लोगों के खातों से कुल 7.48 लाख रुपये पार कर लिए। जालसाजों ने बैंक अधिकारी, कस्टमर केयरकर्मि बनकर, लिंक भेजकर और शेयर ट्रेडिंग के नाम पर टगी की। मामले सआदतगंज, सुशांत गोलक सिटी, इंदिरानगर, पारा और कृष्णनगर से संबंधित है। पुलिस सभी मामलों को दर्ज कर साइबर क्राइम सेल की मदद से जांच कर रही है। सआदतगंज के 76 वर्षीय त्रिलोकी नाथ पुरी ने बताया कि ल्हाटसएफ पर आए लिंक पर क्लिक करने के बाद उनके खाते से पांच बार में 2,73,003 रुपये उड़ा गए। सुशांत गोलक सिटी के उपनिरीक्षक रामसागर गुप्ता ने बताया कि भारतीय स्टेट बैंक का साइबर बताकर मकान किराए का झांसा देकर उनके खाते से 71 हजार रुपये ट्रांसफर कर लिए गए। इंदिरानगर के अर्णव गुप्ता ने टाटा वन एंजी की डिस्ट्रिब्यूटरशिप का झांसा देकर 79,400 रुपये ठगे जाने की जानकारी दी। पारा के कनिष्का वर्मा के खाते से 59,863 रुपये और आलमबाग के जगुमति श्रीवास्तव के खाते से 99,852 रुपये निकाल लिए गए।

कर्ज से परेशान युवक ने खुद को मारी गोली

बेड पर मिला शव, पास में पड़ी थी अवैध रिवाॅल्वर- विकासनगर के सेक्टर-एल की घटना

कार्यालय संवाददाता, लखनऊ

अमृत विचार: विकासनगर सेक्टर-एल में गुरुवार शाम कर्ज के दबाव में युवक ने सीने पर रिवाॅल्वर सटाकर खुद को गोली मार ली। दोस्त ने पुलिस को सूचना दी। पुलिस दरवाजा तोड़कर अंदर पहुंची तो युवक खून से लथपथ मिला। पुलिस ने अस्पताल पहुंचाया, जहां डाक्टरों ने उसे मृत घोषित कर दिया। पुलिस ने फॉरेंसिक टीम की मदद से साक्ष्य जुटाए। छानबीन के दौरान कोई सुसाइड नोट नहीं मिला। एसओ विकासनगर आलोक सिंह का कहना है कि खुदकुशी में प्रयुक्त

नौकरी के लिए उधार ली थी रकम

- पुलिस ने छानबीन की तो पता चला कि प्रधुमन ने नौकरी लगवाने के लिए कई लोगों से रुपये उधार लिए थे।
- बीते कुछ समय से कर्ज दाता उससे रकम वापस मांग रहे थे, जिससे वह मानसिक तनाव में था। दोस्त ने पुलिस को बताया कि दोपहर में साथ में खाना खाया था। उस समय तक किसी तरह की परेशानी नजर नहीं आई थी।

रिवाॅल्वर अवैध है। मामले की जांच की जा रही है। परिजन को सूचना दे दी है।

मूल रूप से जौनपुर के मडियाहूँ स्थित बेलवा बाजार के परसथ गांव निवासी प्रधुमन पाठक (37) उर्फ पीयूष पाठक विकासनगर के



अमृत विचार

सेक्टर-एल में रहते थे। गुरुवार शाम को प्रधुमन ने सीने पर रिवाॅल्वर सटाकर गोली मार ली। दोस्त दिव्यांशु की सूचना पर पुलिस मौके पर पहुंची। कमरा अंदर से बंद था। बाहर से कोई प्रतिक्रिया नहीं मिल रही थी। पुलिस

बुजुर्ग ने फंदा लगाकर दी जान

अमृत विचार, लखनऊ : काकोरी के पटान खेड़ा गांव में बुधवार शाम को छोटेलाल पाल (70) का शव आम के पेड़ से रस्सी पर लटकता मिला। पटान खेड़ा निवासी शंकर पाल ने बताया कि बुधवार दोपहर छोटेलाल घर से खेत जाने की बात कहकर निकले थे। इस दौरान राहगीर ने शव लटकता देख परिजन को सूचना दी। इस्पेक्टर सतीश चंद्र राठीर ने बताया कि छोटेलाल ने फंदा लगाकर आत्महत्या कर ली। परिजन की ओर से किसी पर कोई आरोप नहीं लगाया गया

दरवाजा तोड़कर अंदर दाखिल हुई तो प्रधुमन का खून से लथपथ शव मिला।

छानबीन के दौरान मौके से एक अवैध रिवाल्वर, एक खोखा, एक कारतूस और अन्य सामग्री बरामद हुई। पुलिस ने कमरा सील कर

अनफिट स्कूली वाहनों व हाईवे पर खड़े वाहनों के खिलाफ 7 दिन का विशेष चेंकिंग अभियान

- अमृत विचार, लखनऊ : जनपद में गुरुवार से 21 जनवरी तक अनफिट स्कूली वाहनों और एक्सप्रेसवे व नेशनल हाईवे पर अनावश्यक रूप से खड़े वाहनों के खिलाफ सात दिन का विशेष चेंकिंग अभियान चलाया जा रहा है। अभियान के दौरान परिवहन विभाग के प्रवर्तन दलों द्वारा स्कूलों की स्कूली बसें, अनुबंधित बसें और अन्य छोटे वाहनों की सघन जांच की जाएगी। जांच में वाहनों की फिटनेस, परमिट, अग्निशमन यंत्र, फर्स्ट एड बॉक्स, स्पीड गवर्नर, निर्धारित क्षमता और अन्य सुरक्षा मानकों का निरीक्षण किया जाएगा। मानकों को पूरा न करने वाले या जिनकी फिटनेस या परमिट समाप्त हो, उनके खिलाफ चालान और थानों में निरुद्ध करने की कार्रवाई की जाएगी। संभागीय परिवहन अधिकारी प्रवर्तन प्रभात पाण्डेय ने विद्यालय संचालकों से अपने वाहनों की समय रहते जांच कराने और दुरुस्ती सुनिश्चित करने का निर्देश दिया है। सड़क दुर्घटनाओं की बढ़ती घटनाओं को देखते हुए एक्सप्रेसवे और नेशनल हाईवे पर खड़े वाहनों के खिलाफ भी सख्त कार्रवाई की जाएगी। ऐसे वाहनों का चालान कर तत्काल हटवाया जाएगा, जिससे सड़क सुरक्षा सुनिश्चित की जा सके।

महिला की संपत्ति हड़पी दंपति पर एफआईआर दर्ज

संवाददाता, आलमबाग

अमृत विचार : कृष्णानगर के बरगंवा में रहने वाली 80 वर्षीय रामरती की संपत्ति दंपति वाजिद और उसकी पत्नी मौसीना ने हड़प ली। शिकायत के बावजूद पुलिस ने तुरंत कार्रवाई नहीं की। कोर्ट के आदेश पर पुलिस ने दंपति के खिलाफ रिपोर्ट दर्ज कर मामले की जांच शुरू की है। रामरती के अनुसार उनके पिता स्व. बराती के नाम ग्राम बरगंवा, थाना कृष्णानगर में भवन था। पिता की मृत्यु के बाद वह उसकी इकलौती वारिस और वैध स्वामिनी हैं। तहसीलदार सरोजनी नगर की जांच आख्या में भी रामरती को एकमात्र

उत्तराधिकारी बताया गया है। आरोप है कि वाजिद, जो प्रार्थिनी के दिवंगत पति का भांजा हैं, ने 3 अगस्त 2022 को कूटरचित दस्तावेज के माध्यम से भवन का दान-विलेख अपनी पत्नी मौसीना के पक्ष में करवा लिया। जबकि वाजिद के पक्ष में वर्ष 1980 की वसीयत को स्व. बराती ने 1982 में रद्द कर दिया था। ट्रस्टी ने बताया कि जालसाजी कर संपत्ति हड़पने और आर्थिक लाभ लेने की कोशिश की गई। रामरती ने पुलिस आयुक्त समेत कई अधिकारियों से शिकायत की। न्यायालय के आदेश पर थाना कृष्णानगर पुलिस ने एफआईआर दर्ज कर मामले की विवेचना शुरू कर दी है।

फर्नीचर दुकान व गोदाम में लगी आग, अफरा-तफरी

कार्यालय संवाददाता, लखनऊ

अमृत विचार : कल्याणपुर रिंग रोड पर बुधवार देर रात एक फर्नीचर की दुकान और गोदाम में आग लग गई। आग लगते ही आसपास के इलाके में अफरा-तफरी का माहौल बन गया। घटना की सूचना मिलते ही अग्निशमन विभाग की टीम मौके पर पहुंची और कड़ी मशक्कत के बाद आग पर काबू पाया। राहत की बात यह रही कि हादसे में कोई जनहानि नहीं हुई। आग कैसे लगी, इसकी जांच फायर विभाग कर रहा है।

फायर स्टेशन ऑफिसर इंदिरानगर कौशलेंद्र सिंह के मुताबिक बुधवार रात करीब 12:57 बजे हजरतगंज कंट्रोल रूम के माध्यम से सूचना मिली कि मारुति शोरूम के सामने



आग बुझाते दमकलकर्मी।

स्थित फर्नीचर की दुकान/गोदाम में आग लगी है। सूचना मिलते ही अग्निशमन की टीम मौके पर भेजी गई। घटनास्थल पर पहुंचने पर देखा गया कि भवन के भूतल पर आग

विकराल रूप ले चुकी थी और शटर खुला हुआ था। स्थिति को देखते हुए तत्काल हौज पाइप और होजरील फैलाकर आग बुझाने का कार्य शुरू किया गया। आग की तीव्रता को

अमृत विचार

पोस्टमार्टम में मिले शरीर पर चोट के निशान

कार्यालय संवाददाता, लखनऊ

अमृत विचार : अग्निशमन विभाग के सब-इंस्पेक्टर शेर अली खान की गर्भवती बेटी ऐनम (26) ने सऊदी अरब के जेद्दा में प्रताड़ना और मारपीट से तंग आकर 17 दिसंबर को खुदकुशी कर ली थी। ऐनम का निकाह रायबरेली के इंजीनियर आमिर खान से हुआ था और उस समय वह पांच महीने की गर्भवती थी। पिता को सूचना मिलने पर शव लखनऊ लाया गया। चिनहट थाने में ऐनम के पति और ससुराल वालों के खिलाफ तहरीर दी गई।

पोस्टमार्टम रिपोर्ट में ऐनम के शरीर पर पांच गंभीर चोट के निशान मिले। सिर के पिछले और अगले हिस्से तथा चेहरे पर कई चोटें थीं।

- सऊदी अरब के जेद्दा में गर्भवती इंजीनियर ऐनम की मौत का मामला**

- प्रताड़ना से तंग आकर एसआई की इंजीनियर बेटी ने की थी खुदकुशी**

- पति के साथ सऊदी अरब में रहती थी, एक माह बाद हुआ दोबारा पोस्टमार्टम**

यह संकेत देता है कि उसने सुसाइड से पहले लगातार प्रताड़ना और मारपीट सहन की। पिता शेर अली के अनुसार, ऐनम ने अपने घर पर काल कर बताया था कि पति आमिर हकीकत में बिल्कुल अलग है और छोटी-छोटी बातों पर मारपीट करता है। अगले दिन जब ऐनम ने कॉल रिसीव नहीं किया, तो रिशतेदार फैसल

को भेजा गया। फैसल ने घर जाकर ऐनम के इंतकाल की पुष्टि की।

शुरूआत में पिता और परिवार को हत्या का संदेह हुआ, इसलिए शव का पोस्टमार्टम कराया गया। पुलिस ने पाया कि मौत की वजह हैंगिंग है, लेकिन इससे पहले ऐनम बुरे तरह पीटी गई थी। पोस्टमार्टम में शरीर पर पांच गहरी चोटें और सिर व चेहरे पर गंभीर जख्म दर्ज हुए।

इस्पेक्टर चिनहट दिनेश चंद्र मिश्रा ने बताया कि पोस्टमार्टम रिपोर्ट के आधार पर ऐनम की मौत की पूरी जांच शुरू कर दी गई है। पुलिस सभी साक्ष्यों और कॉल रिकॉर्ड की जांच कर रही है ताकि छोटी-छोटी बातों पर मारपीट करता किसी संभावित प्रताड़ना के दोषियों की पहचान की जा सके।

दिया है। बातचीत में मृतक के दोस्त दिव्यांशु ने बताया कि प्रधुमन पिछले दो महीनों से उसके साथ रह रहा था। गुरुवार को वह निजी काम से पत्रकारपुरम गया हुआ था। लौटने पर उसने कमरे का दरवाजा काफी देर तक खटखटाया, लेकिन अंदर से कोई जवाब नहीं मिला। इसके बाद खिड़की से पानी डालकर भी देखा, फिर भी कोई जवाब नहीं मिली। जिसके बाद पुलिस को सूचना दी। एसओ आलोक सिंह ने बताया कि आसपास के लोगों और परिजन से भी पूछताछ की जा रही है। पोस्टमार्टम रिपोर्ट और फॉरेंसिक जांच के आधार पर आगे की कार्रवाई की जाएगी।

अमृत विचार: ठाकुरगंज इलाके में मंदिर में शिवलिंग क्षतिग्रस्त करने का मामला सामने आया है। आरोप है कि एक युवक मंदिर में हथौड़ा लेकर पहुंचा और शिवलिंग को क्षतिग्रस्त कर दिया। आक्रोशित लोगों ने कार्रवाई की मांग को लेकर हंगामा किया। पुलिस ने स्थानीय निवासी की तहरीर पर रिपोर्ट दर्ज कर आरोपी को गिरफ्तार कर लिया है।

हिंदू समाज पार्टी के कार्यकारी अध्यक्ष गौरव गोस्वामी ने बताया कि बुधवार रात करीब 11 बजे खबर मिली कि ठाकुरगंज के नगरिया में शिव मंदिर के शिवलिंग को एक

कार्यालय संवाददाता, लखनऊ

●**ठाकुरगंज थाने में रिपोर्ट दर्ज, आरोपी गिरफ्तार**

युवक ने क्षतिग्रस्त कर दिया है। वहां पहुंचने पर पता चला कि अभिषेक गौतम उर्फ पुनी नाम ने हथौड़े से वारकर शिवलिंग क्षतिग्रस्त किया है। गौरव गोस्वामी ने कई लोगों के साथ ठाकुरगंज थाने पहुंचकर शिकायत दर्ज कराई। इस दौरान संगठन के लोगों ने नाराजगी जता हूए नारेबाजी भी की। संगठन के लोग कड़ी कार्रवाई की मांग कर रहे थे। इस्पेक्टर ठाकुरगंज ओमवीर सिंह चौहान ने बताया कि तहरीर के आधार पर रिपोर्ट दर्ज कर गयी है। आरोपी अभिषेक को गिरफ्तार कर जेल भेज दिया गया है।



सड़क सुरक्षा को लेकर नुवकड़ नाटक प्रस्तुत करते छात्र-छात्राएं।

अमृत विचार

टक्कर लगने से इवेंट मैनेजर की मौत रिटायर्ड अधिकारी से ठगे 12 लाख, एफआईआर

संवाददाता, आलमबाग

अमृत विचार : थाना क्षेत्र स्थित राजकीय उद्यान के पास बुधवार को अज्ञात वाहन ने बाइक सवार इवेंट मैनेजर रवीश मिश्रा (27) को टक्कर मार दी। तेज टक्कर लगने से वह हवा में उछलकर सड़क पर गिर पड़े और सिर व शरीर में गंभीर चोटें आईं। स्थानीय लोगों की मदद से उन्हें इलाज के लिए लोकबंधु अस्पताल ले जाया गया, जहां डॉक्टरों ने उन्हें मृत घोषित कर दिया। यह हादसा उस समय हुआ जब वे पटना जाने के लिए ट्रेन की टिकट बुक कराने बाइक से चारबाग रेलवे स्टेशन के लिए निकले थे। पुलिस घटनास्थल के आसपास लगे सीसीटीवी कैमरों की फुटेज खंगाल

- पटना जाने के लिए ट्रेन की टिकट बुक कराने जा रहा था चारबाग**
- आलमबाग स्थित राजकीय उद्यान के पास हुआ हादसा**

रही है।

इस्पेक्टर सुभाष चंद्र ने बताया कि रवीश मिश्रा कृष्णानगर के भोलाखेड़ा स्थित इंडपुरी कॉलोनी के निवासी थे और इवेंट मैनेजमेंट कंपनी चलाते थे। उनके परिवार में पिता मयंक, मां, तीन बहनें और दो भाई हैं। पिता रेलवे से सेवानिवृत्त हैं। रवीश परिवार की आर्थिक ज़िम्मेदारियों को संभाल रहे थे और रेलवे के टेंडर से जुड़े काम के

बड़ी इवेंट कंपनी खोलने का था खाब

- बहन दृष्टि मिश्रा ने बताया कि रवीश अपने दोस्त सूरज के साथ पटना जाने की योजना बना रहे थे। घर से निकलते समय उन्होंने टिकट बुक कराने की बात कही थी। काफी देर तक वापस न आने पर परिवार ने कॉल किया, लेकिन उनका फोन रिसीव नहीं हुआ। उसी दौरान पुलिस ने घर पहुंचकर हादसे की सूचना दी। दृष्टि ने रोते हुए कहा कि भाई का सपना था कि वे एक बड़ी इवेंट कंपनी खोलें, लेकिन उनका यह सपना अब अधूरा रह गया।

सिलसिले में पटना जाने की तैयारी कर रहे थे।

मंदिर की संपत्ति हड़पने की साजिश

कार्यालय संवाददाता, लखनऊ

अमृत विचार : हुसैनगंज के उदयगंज इलाके में स्थित श्री भगवान राधा कृष्ण मंदिर की संपत्ति को हड़पने की साजिश का आरोप लगाया गया है। इसके लिए जालसाजों ने फर्जी गिफ्ट डीड और बिल्डर एग्रीमेंट तैयार किए। विरोध करने पर ट्रस्टी को धमकी भी दी गई। मंदिर के मुख्य ट्रस्टी एवं प्रबंधक अनुराग नारायण त्रिवेदी ने संपत्ति के धोखाधड़ीपूर्ण हस्तांतरण, जालसाजी, आपराधिक षड्यंत्र और अतिक्रमण के आरोप में चार लोगों के खिलाफ हुसैनगंज थाने में एफआईआर दर्ज कराई है। पुलिस मामले की जांच कर रही है। अनुराग नारायण त्रिवेदी के

कार्रवाई कैसरबाग थाने में दर्ज थी रिपोर्ट, आर्थिक अपराध शाखा ने आरोपी को दबोचा

कंपनी में करोड़ों रुपये की हेराफेरी करने वाला गिरफ्तार

कार्यालय संवाददाता, लखनऊ

अमृत विचार: पुलिस कमिश्नरेट की आर्थिक अपराध शाखा की टीम ने बीसीसी प्रा. लि. के खातों में करोड़ों रुपये की हेराफेरी करने वाले जालसाज को बुधवार को गिरफ्तार कर लिया। गिरफ्तार आरोपी कंपनी का मुख्य लेखाकार था। जिसने विश्वास का दुरुपयोग कर साजिश के तहत करोड़ों का गबन किया। वह लगातार ठिकाने बदल रहा था।

आर्थिक अपराध शाखा के इस्पेक्टर नीतीश कुमार श्रीवास्तव के मुताबिक 9 जुलाई 2025 को मेसर्स बीसीसी इंडिया प्रा. लि.

- मार्च 2025 में कंपनी की ऑडिट में हुआ खुलासा, तभी से चल रहा था फारार**

के प्रतिनिधि पी.एन. मेहरोजा ने कैसरबाग थाने में एफआईआर दर्ज कराई थी। आरोप था कि कंपनी के मुख्य लेखाकार प्रवीण गर्ग ने कूटरचित दस्तावेजों के सहारे कंपनी के खातों में हेरफेर कर भारी रकम का गबन किया है।

जांच के दौरान सामने आया कि अभियुक्त प्रवीण गर्ग 27 मार्च 2025 से अचानक कार्यालय आना बंद कर दिया था। बाद में जानकारी मिली कि वह पत्नी और बेटी के साथ वाराणसी चला गया

हुसैनगंज के उदयगंज स्थित श्री भगवान राधा कृष्ण मंदिर का मामला

- फर्जी गिफ्ट डीड व बिल्डर एग्रीमेंट बनवाए, चार पर एफआईआर**

अनुसार मकान संख्या 51/31, उदयगंज, वार्ड बाबू बनारसी दास स्थित संपत्ति के एकमात्र स्वामी श्री भगवान राधा कृष्ण हैं। यह संपत्ति पहले राज कुमार नामक व्यक्ति की किरायेदारी में थी। वर्ष 2003 में यह मामला न्यायालय में गया और 13 जुलाई 2006 को लघु वद न्यायालय, लखनऊ ने मंदिर के पक्ष में फैसला सुनाते हुए किरायेदार को बेदखल करने का आदेश दिया। इसके बाद राज कुमार की माता सरस्वती देवी ने पुत्र बबलू सोनकर

और पुत्री माया के साथ न्यायालय के आदेश को निरस्त करने का आवेदन किया, जिसे 2019 में खारिज कर दिया गया।

ट्रस्टी ने आरोप लगाया कि बबलू सोनकर ने 2025 में फर्जी गिफ्ट डीड तैयार कर स्वयं को संपत्ति का मालिक दर्शाया और 27 मार्च 2025 व 15 सितंबर 2025 को अलग-अलग बिल्डर एग्रीमेंट कर डाले। यह पूरी तरह से जालसाजी और आपराधिक साजिश का परिणाम है। एसओ हुसैनगंज शिवमंगल सिंह ने बताया कि सरस्वती देवी, बबलू सोनकर, माया और सविता के खिलाफ कूटरचित दस्तावेज तैयार करने व धोखाधड़ी करने की रिपोर्ट दर्ज की गई है। मामले की जांच जारी है।

है। जब सीए की टीम ने कंपनी का ऑडिट किया, तो खातों में भारी अनियमितताएं मिलीं। चूंकि कंपनी की दोनों डायरेक्टर महिलाएं थीं, इसलिए उन्होंने प्रवीण गर्ग पर भरोसा कर बैंक खातों के पासवर्ड और कोड उसे दे रखे थे। इसी का फायदा उठाकर उसने धोखाधड़ी को अंजाम दिया।

पुलिस के अनुसार, अभियुक्त ने कूटरचित दस्तावेज तैयार कर कंपनी के चेक और आरटीजीएस फॉर्म पर नाम किसी और का और खाता नंबर अपना, पत्नी अंजना गर्ग और बेटी भाव्या गर्ग का भरकर कई बैंकों में रकम ट्रांसफर की। जांच में यह भी सामने आया कि परिवार के सदस्य भी इस साजिश में शामिल थे।

अमृत विचार, सरोजनीनगर :
सरोजनीनगर थांना क्षेत्र में कानून-व्यवस्था को सुदृढ़ करने एवं अपराध नियंत्रण में व्यापारियों की सहभागिता सुनिश्चित करने के उद्देश्य से बुधवार को सहायक पुलिस आयुक्त (एसपी) कृष्णानगर रजनीश वर्मा ने स्कूटर इंडिया चौहान के पास एक होटल में व्यापारियों के साथ बैठक की। इसमें व्यापारियों से प्रतिष्ठानों पर सीसीटीवी कैमरे अनिवार्य रूप से लगाने और चालू रखने का आग्रह किया गया।

